

गुरुओं का संदेश जन-जन तक पहुंचाएं: राज्यपाल

■ राज्यपाल ने वीर बाल दिवस पर वीर साहिबजादों के शौर्य और बलिदान को किया नमन

मुख्य संवाददाता शाह टाइम्स देहरादून। राज्यपाल लेफ्टिनेंट जनरल गुरमीत सिंह (से नि) ने 'वीर बाल दिवस' के अवसर पर लोक भवन में आयोजित कार्यक्रम में गुरु गोबिंद सिंह जी के वीर साहिबजादों के शौर्य और बलिदान को नमन करते हुए भावपूर्ण श्रद्धांजलि अर्पित की। कार्यक्रम की शुरुआत भावपूर्ण शब्द गायन के साथ हुई, इसके पश्चात वीर साहिबजादों के बलिदान पर आधारित कोर्ट-रूम सीन की प्रस्तुति दी गई, जिससे उपस्थित दर्शकों का गहराई से भाव विभोर कर दिया।

वीर साहिबजादों बाबा जोरावर सिंह, बाबा फतेह सिंह एवं माता गुजरी के महान बलिदान का स्मरण करते हुए राज्यपाल ने कहा कि आज के दिन मन में दो भावनाएँ एक साथ उत्पन्न हो रही हैं। एक ओर



राज्यपाल ने किया सिमरजीत सेठी की लिविंग सिखिज्म पुस्तक का विमोचन

इस अवसर पर राज्यपाल ने सिमरजीत सिंह सेठी और डॉ. परमवीर सिंह द्वारा लिखित पुस्तक 'लिविंग सिखिज्म' का विमोचन किया। यह पुस्तक सिख गुरुओं की शिक्षाओं, मूल्यों और सार्वभौमिक आदर्शों को समकालीन संदर्भ में प्रभावी रूप से प्रस्तुत करती है। इस अवसर पर उन्होंने गुरु गोबिंद सिंह के जीवन, संदेश और शाश्वत विरासत को समर्पित एक अन्य पुस्तक 'गुरु गोबिंद सिंह जी: द फ्लेम लिक्स ऑन' का विमोचन भी किया जिसे हरविंदर नौनी बग्गा ने लिखा है। कार्यक्रम में "गुरु तेग बहादुर साहिब की आध्यात्मिक यात्रा" पुस्तक राज्यपाल को भेंट की गई जिसे पंजाब के राज्य सूचना आयुक्त हरप्रीत संधू द्वारा लिखा गया है। कार्यक्रम में सर्वोच्च बलिदान एवं शहादत की पावन स्मृति में समर्पित एक अन्य साहित्यिक-चित्रात्मक पुस्तिका का भी विमोचन किया।

साहिबजादों को दी गई अमानवीय यातनाओं का स्मरण मन को पीड़ा से भर देता है, वहीं दूसरी ओर उनके अद्भुत साहस, अडिग आस्था और बलिदान पर गर्व की अनुभूति होती है। राज्यपाल ने कहा कि जिस छोटी आयु में बच्चे खेल-कूद में लगे रहते हैं, उसी अवस्था में साहिबजादों ने धर्म, सत्य और मानवता की रक्षा के लिए अपने प्राणों का बलिदान कर दिया। यह एक संदेश है कि कठिन परिस्थितियों में भी अपने सिद्धांतों से समझौता नहीं करना चाहिए। उन्होंने सिख दर्शन

के 'पीरी' और 'मीरी' के सिद्धांत का जिक्र करते हुए कहा कि गुरु गो. बिंद सिंह जी ने भक्ति और शक्ति के संतुलन का मार्ग दिखाया। जब अन्याय और अत्याचार अपनी सीमा पार कर जाए, तब न्याय की रक्षा के लिए संघर्ष करना ही धर्म बन जाता है। राज्यपाल ने कहा कि सिख गुरुओं के संदेश को जन-जन तक पहुंचाना हम सभी की जिम्मेदारी है। आज के युग में एआई और आधुनिक तकनीक के माध्यम से गुरुओं के सिद्धांतों और गुरुबाणी को पूरी मानवता तक पहुंचाया जा सकता है। गुरुबाणी के मूल मंत्र से एकता, भाईचारे और मानव कल्याण का संदेश मिलता है, जो आज के समय में अत्यंत आवश्यक है। वीर बाल दिवस कार्यक्रम में प्रथम महिला श्रीमती गुरमीत कौर, हेमकुंड साहिब मैनेजमेंट ट्रस्ट के अध्यक्ष नरेन्द्रजीत सिंह बिन्दा, अपर सचिव रीना जोशी, संस्कृत विश्व. विद्यालय के कुलपति प्रो. दिनेश चन्द्र शास्त्री, डॉ. अजय परमार, डॉ. परमवीर सिंह, वित्त नियंत्रक डॉ. तृप्ति श्रीवास्तव सहित अनेक गणमान्य लोग उपस्थित रहे।

विंटर कार्निवाल जैसे आयोजन पर्यटन को बढ़ावा देने में सहायक: जोशी

■ कैबिनेट मंत्री ने किया मसूरी विंटर कार्निवाल के फूड फेस्टिवल तथा सांस्कृतिक संध्या कार्यक्रम का शुभारंभ

मुख्य संवाददाता शाह टाइम्स मसूरी। कैबिनेट मंत्री गणेश जोशी ने शुक्रवार को मसूरी पहुंचकर वीर बाल दिवस के अवसर पर आयोजित कार्यक्रम में प्रतिभाग किया। इस अवसर पर उन्होंने साहिबजादों के अद्वितीय बलिदान को नमन करते हुए पुष्पांजलि अर्पित कर श्रद्धांजलि दी। कैबिनेट मंत्री जोशी ने कहा कि वीर बाल दिवस हमें गुरु गोबिंद सिंह के साहिबजादों के अदम्य साहस, त्याग और बलिदान की स्मृति कराता है। उन्होंने कहा कि साहिबजादों का जीवन आज की पीढ़ी के लिए देशभक्ति, धर्मनिष्ठा और आत्मबल की प्रेरणा है। इसके उपरांत कैबिनेट मंत्री जोशी ने



मसूरी विंटर कार्निवाल के अंतर्गत मॉल रोड पर लगाए गए फूड स्टॉलों का विधिवत उद्घाटन किया। इस दौरान उन्होंने विभिन्न स्टॉलों का अवलोकन किया और स्थानीय उत्पादों एवं व्यंजनों की सराहना की। इस दौरान कैबिनेट मंत्री जोशी ने गढ़वाल टैरिस में कार्निवाल के सांस्कृतिक संध्या का शुभारम्भ भी किया। जोशी ने कहा कि विंटर कार्निवाल जैसे आयोजन पर्यटन को बढ़ावा देने के साथ-साथ स्थानीय व्यापारियों,

महिला स्वयं सहायता समूहों और युवाओं को रोजगार के अवसर प्रदान करते हैं। उन्होंने कहा कि ऐसे आयोजनों से मसूरी की सांस्कृतिक पहचान और आर्थिक गतिविधियों को नई गति मिलती है। इस अवसर पर नगर पालिका अध्यक्ष मीरा सकलानी, रजत अग्रवाल, मनमोहन मल्ल, संदीप साहनी, मोहन पेटवाल, देवी गोदियाल, एडीएम मसूरी राहुल आनंद सहित कई सैलानी उपस्थित रहे।

जोशी ने मोटर मार्ग के कार्य में हो रही धीमी प्रगति पर कड़ी नाराजगी

■ कैबिनेट मंत्री जोशी ने पीएमजीएसवाई के तहत निर्माणाधीन मोटर मार्गों की प्रगति की समीक्षा

मुख्य संवाददाता शाह टाइम्स देहरादून। कैबिनेट मंत्री गणेश जोशी ने शुक्रवार को मसूरी विधानसभा क्षेत्र के अंतर्गत प्रधानमंत्री ग्राम सड़क योजना (पीएमजीएसवाई) के तहत निर्माणाधीन मोटर मार्गों की प्रगति की समीक्षा की। इस दौरान मंत्री गणेश जोशी ने माल देवताखोरकी सिल्ला मोटर मार्ग के कार्य में हो रही धीमी प्रगति पर कड़ी नाराजगी व्यक्त की। कैबिनेट मंत्री ने संबंधित अधिकारियों को स्पष्ट निर्देश देते



हुए कहा कि सड़क निर्माण कार्य में किसी भी प्रकार की लापरवाही बर्दाश्त नहीं की जाएगी। उन्होंने अधिकारियों को गुणवत्ता के साथ-साथ समयबद्ध ढंग से कार्य पूर्ण करने के निर्देश दिए, ताकि क्षेत्रवासियों को शीघ्र बेहतर सड़क सुविधा उपलब्ध कराई जा सके। उन्होंने अधिकारियों को निर्देश दिए कि निर्माण कार्य की नियमित

मॉनिटरिंग की जाए तथा आवश्यक संसाधनों की उपलब्धता सुनिश्चित करते हुए कार्य में तेजी लाई जाए। साथ ही गुणवत्ता मानकों से किसी भी प्रकार का समझौता न करने की हिदायत दी। इस अवसर पर पीएमजीएसवाई मुख्य अभियंता संजय कुमार पाठक सहित अन्य अधिकारीगण उपस्थित रहे।

■ कांग्रेस प्रदेशाध्यक्ष का दिल्ली से मुड़े पर राजनीति षड्यंत्र का इशारा, प्रेसवार्ता कर कांग्रेस पर जमकर साधा निशाना लगाए आरोप

मुख्य संवाददाता शाह टाइम्स देहरादून। भाजपा ने कांग्रेस पर सोशल मीडिया के अपुष्ट एवं अमर्यादित पोस्टों के आधार पर देवभूमि और समूचे दलित समाज को कलंकित करने का आरोप लगाया है। वहीं आक्रोश जताया कि न्यायालय दीवियों को सजा दे चुका है, लेकिन कांग्रेस बार बार साजिश नए नए नाम लेकर दिवंगत बेटी की आत्मा को भी अपमानित कर रही है। दिल्ली से कांग्रेस प्रदेशाध्यक्ष का इस मुद्दे को उठाना, राजनैतिक षड्यंत्र का इशारा



करता है। पार्टी मुख्यालय में पत्रकार वार्ता को संबोधित करते हुए पूर्व कैबिनेट मंत्री, राजपुर विधायक एवं प्रदेश प्रवक्ता खजान दास ने कांग्रेस पर नकारात्मक एवं शर्मनाक राजनीति का आरोप लगाया है। उन्होंने कहा कि कांग्रेस, सोशल मीडिया पर प्रचार की मंशा से वायरल ऑडियो वीडियो को राजनैतिक हथियार बना रही है, जिनका न तो कोई पुष्टा आधार है, न ही वे मर्यादित हैं। लेकिन गैरजिम्मेदाराना तरीके और षड्यंत्र के तहत, इन बयानों की आड़ में समूचे

अनुसूचित जाति समाज को अपमानित करने का पाप किया जा रहा है। उन्होंने कांग्रेस प्रदेश अध्यक्ष से सीधा सीधा आरोप लगाया कि वे बिना पुष्टि वाले अश्लील वक्तव्यों पर दिल्ली में बैठकर पत्रकार वार्ता करते हैं। जो कहीं न कहीं दर्शाता है कि कांग्रेस इस पूरे घटनाक्रम को षड्यंत्र की तरह इस्तेमाल कर देवभूमि और समूचे दलित समाज को अपमानित करना चाहती है। उन्होंने अपने आरोपों पर स्पष्ट किया कि इस सुनियोजित साजिश के क्रम में कांग्रेस द्वारा पिछड़े अनुसूचित वर्ग

कहा - सस्ती लोकप्रियता के लिए बनाए जा रहे सोशल मीडिया कंटेंट

खजान दास ने हैरानी जताते हुए कहा कि देश की सबसे पुरानी पार्टी एवं राज्य की मुख्य विपक्षी पार्टी, लगातार बार से इतनी निराश है कि अश्लील एवं सस्ती लोकप्रियता बटोरने की खातिर बनाए जा रहे सोशल मीडिया कंटेंट आज उनका मुख्य एजेंडा बन गया है। उनके जिम्मेदार एवं बड़े नेता, तात्कालिक राजनैतिक लाभ के लिए जान बूझते, बिना सबूत एवं तथ्यों के आधार पर लगाए आरोपों से भाजपा और उनके नेताओं की छवि खराब करने का प्रयास कर रहे हैं। जिसमें सबसे अधिक दुर्भाग्यपूर्ण है दलित समाज से जुड़े भाजपा के बड़े नेता पर निशाना साधना। जो सिर्फ एक नेता को नीचा दिखाने की कोशिश भर नहीं है, बल्कि लंबे प्रयासों के बाद खड़े हुए समूचे दलित समाज के चरित्र पर लांछन लगाने की कोशिश है। यहाँ उन्होंने स्पष्ट किया कि फिलहाल जो भी ऐसे तथाकथित वीडियो सोशल मीडिया में शामिल हैं उन पर कानूनी कार्रवाई हो रही है और उम्मीद है शीघ्र उनकी पूरी सच्चाई भी सामने आ जाएगी।

को आवाज उठाने वाली दमदार आवाज, उनके सामाजिक उत्थान में उग्र खपाने वाले भाजपा के वरिष्ठ नेता को बदनाम किया जा रहा है। जो बेहद ही शर्मनाक और अनैतिक राजनीति की पराकाष्ठा है, भाजपा

ऐसे षड्यंत्रों की पुरजोर आलोचना एवं विरोध करती है। पत्रकार वार्ता में उनके साथ प्रदेश मीडिया प्रभारी मनवीर सिंह चौहान, सह प्रभारी राजेंद्र नेगी, प्रदेश प्रवक्ता मधुरा दत्त जोशी व कमलेश रमन उपस्थित थे।

डा. नरेश बंसल ने अटल की मूर्ति का अनावरण

मुख्य संवाददाता शाह टाइम्स देहरादून। भाजपा राष्ट्रीय सहकायाध्यक्ष एवं सांसद राज्यसभा डा. नरेश बंसल ने 'डॉ. नरेश बंसल' शिवालय वेलफेयर सोसाइटी द्वारा भंडारी बाग में शताब्दी जयंती पर आयोजित कार्यक्रम में भारत रत्न पूर्व प्रधानमंत्री अटल बिहारी वाजपेयी की नवीन मूर्ति का अनावरण किया व पुष्पमाला अर्पित कर श्रद्धांजलि दी। इस अवसर पर उपस्थित सभा को संबोधित करते हुए सांसद राज्यसभा ने वाजपेयी के विचारों, राष्ट्रनिर्माण में उनके योगदान और मूल्यों पर प्रेरणादायी विचार साझा किए व



वरिष्ठ भाजपा जन को सम्मानित किया। कार्यक्रम में महापौर सौरभ थपलियाल, धर्मपुर विधायक विनोद चमोली, पूर्व मंत्री दिनेश अग्रवाल, रतन सिंह चौहान, यासमीन आलम खान सहित भाजपा के पदाधिकारी, कार्यकर्ता व बड़ी संख्या में आमजन उपस्थित रहे।

शाह टाइम्स संवाददाता देहरादून। मुख्यमंत्री के रजन-जन की सरकार, जन-जन के द्वार अभियान के तहत शुक्रवार को डोईवाला ब्लॉक की न्याय पंचायत माजरी ग्रांट में विशाल बहुउद्देशीय शिविर का आयोजन किया गया। केंके मिश्रा की अध्यक्षता में आयोजित इस शिविर में प्रशासन ने सीधे शराउंड जीरो पर उतरकर ग्रामीणों की सुध ली। शिविर में एडीएम केके मिश्रा ने विभागीय स्टॉलों का गहन निरीक्षण किया कहा कि जन समस्याओं के निस्तारण में कोई भी लापरवाही बर्दाश्त नहीं की जाएगी। कहा सरकार की प्राथमिकता प्रत्येक पात्र व्यक्ति को शत-प्रतिशत योजनाओं का लाभ पहुंचाना है। 110 शिकायतों में से 23 का मौके पर ही निस्तारण कर ग्रामीणों को राहत दी गई। कुल 1310 लोग लाभान्वित हुए। स्वास्थ्य विभाग



आईएसबीटी पर खुला निकास द्वार, पार्किंग का काम शुरू देहरादून। जिलाधिकारी सविन बंसल के सख्त रुख के बाद आईएसबीटी क्षेत्र की व्यवस्थाएं सुधरने लगी हैं। डीएम द्वारा हाल ही में किए गए निरीक्षण के दौरान दिए गए निर्देशों के क्रम में आईएसबीटी का बंद पड़ा निकास द्वार (एग्जिट गेट) खोल दिया गया है और उसकी मरम्मत का कार्य शुरू हो गया है। यातायात को सुचारु करने के लिए फ्लाईओवर के नीचे सुव्यवस्थित पार्किंग का निर्माण कार्य भी प्रगति पर है, जहां टाइल्स बिछाने का काम प्रारंभ कर दिया गया है। ने 362 लोगों की जांच कर दवाईं ने 100 से अधिक किसानों को बीज व यंत्र वितरित किए।

वीर बाल दिवस अद्वितीय साहस, त्याग और बलिदान की स्मृति का प्रतीक: जोशी

■ कैबिनेट मंत्री ने किया वीर बाल दिवस के अवसर पर लगाई गई प्रदर्शनी का उद्घाटन

मुख्य संवाददाता शाह टाइम्स देहरादून। कैबिनेट मंत्री गणेश जोशी ने शुक्रवार को देहरादून के प्रेमनगर क्षेत्र में वीर बाल दिवस के अवसर पर आयोजित कार्यक्रम में बतौर मुख्य अतिथि प्रतिभाग किया। इस अवसर पर उन्होंने वीर बाल दिवस के उपलक्ष्य में लगाई गई प्रेरणादायी प्रदर्शनी का भी विधिवत उद्घाटन किया। इस अवसर पर कैबिनेट मंत्री जोशी ने साहिबजादे बाबा जोरावर सिंह एवं बाबा फतेह सिंह को भावपूर्ण श्रद्धांजलि अर्पित की। इस दौरान कैबिनेट मंत्री गणेश जोशी ने महान स्वतंत्रता संग्राम सेनानी और क्रांतिकारी चेतना के



प्रतीक शहीद उधम सिंह की जयंती पर उन्हें नमन किया। कार्यक्रम को संबोधित करते हुए कैबिनेट मंत्री गणेश जोशी ने कहा कि वीर बाल दिवस देश के इतिहास में अद्वितीय साहस, त्याग और बलिदान की स्मृति का प्रतीक है। इस अवसर पर म जोशी ने प्रदर्शनी का अवलोकन करते हुए कहा कि प्रदर्शनी में साहिबजादों के जीवन, संघर्ष और बलिदान को चित्रों,

जानकारी और ऐतिहासिक तथ्यों के माध्यम से अत्यंत प्रभावशाली ढंग से प्रस्तुत किया गया है। उन्होंने आयोजन समिति को इस प्रेरणादायी प्रयास के लिए बधाई भी दी। इस अवसर पर कैंट विधायक सविता कपूर, महानगर अध्यक्ष सिद्धार्थ अग्रवाल, दिलबाग सिंह, मोटी सिंह, राहुल चौहान, आशीष शर्मा, अमित भाटिया सहित कई लोग उपस्थित रहे।

कांग्रेस पार्षदों के साथ किया जा रहा भेदभाव: गोदियाल



प्रमुख संवाददाता शाह टाइम्स देहरादून। उत्तराखण्ड प्रदेश कांग्रेस कमेटि के अध्यक्ष गणेश गोदियाल के नेतृत्व में शुक्रवार को देहरादून नगर निगम के कांग्रेस पार्षदों के एक प्रति. निधिमंडल ने सचिवालय स्थित शहरी विकास सचिव से मुलाकात कर विभिन्न समस्याओं से संबंधित पत्र सौंपा। पीसीसी अध्यक्ष गोदियाल ने कहा कि नगर निगम देहरादून की और से कांग्रेस पार्षदों के साथ भेदभावपूर्ण रवैये अपनाया जा रहा है। निगम की ओर से कांग्रेस पार्षदों के वाडों में विकास कार्यों को जानबूझकर लंबित रखा जा रहा है,

जबकि सत्ताधारी दल से जुड़े पार्षदों एवं विधायकों के क्षेत्रों में बिना किसी बाधा के करोड़ों रुपये के विकास कार्यों को स्वीकृति दी जा रही है। इस अवसर पर पार्षद सीता गुप्ता, सुशांत बोहरा, कोमल बोहरा, अर्जुन सोनकर, रमेश कुमार, इताअत खान, आशीष कुमार, मोनिका, अभिषेक तिवाड़ी, आयुष गुप्ता, बिरेन्द्र सिंह बिष्ट, महानगर कांग्रेस कमेटि के अध्यक्ष, डॉ. जसविन्दर सिंह गोनी, अभिनव थापर, राजेश चमोली, ओमप्रकाश सती, रितेश श्वेती, पिपूष जोशी, सुरेन्द्र रांगड व अनुराग गुप्ता आदि उपस्थित थे।

कांग्रेसियों ने पूर्व पीएम मनमोहन सिंह को किया याद

■ राजीव भवन में उनके चित्र पर पुष्प अर्पित कर श्रद्धासुमन अर्पित किए

प्रमुख संवाददाता शाह टाइम्स देहरादून। पूर्व प्रधानमंत्री स्व. डॉ. मनमोहन सिंह की पुण्यतिथि के अवसर पर उनके योगदान को स्मरण करते हुए शुक्रवार को उत्तराखण्ड प्रदेश कांग्रेस कमेटि कार्यालय देहरादून में एक श्रद्धांजलि कार्यक्रम आयोजित किया गया। कार्यक्रम में प्रदेश कांग्रेस अध्यक्ष गणेश गोदियाल, पूर्व मुख्यमंत्री हरीश रावत व सैकड़ों कार्यकर्ताओं ने डॉ. मनमो. हन सिंह के चित्र पर पुष्प अर्पित कर श्रद्धा सुमन अर्पित किए।

इस अवसर पर गणेश गोदियाल ने कहा कि डॉ. मनमोहन सिंह ने देश की आर्थिक मजबूती, सामा. जिक न्याय और लोकतांत्रिक मूल्यों को सशक्त करने में ऐतिहा. सिक भूमिका निभाई। उनका सादगीपूर्ण जीवन और ईमानदार नेतृत्व आज भी देश के लिए प्रेरणास्रोत है। पूर्व मुख्यमंत्री हरीश रावत ने कहा कि उदारोकरण से लेकर मनरेगा, शिक्षा और सामाजिक सुरक्षा जैसे जनकल्याणकारी निर्णयों में डॉ. मनमोहन सिंह जी की भूमिका अविस्मरणीय है। कांग्रेस पार्टी सदैव

उनके विचारों और नीतियों पर चलकर देश सेवा का कार्य करती रहेगी। इस मौके पर प्रदेश महामंत्री राजेंद्र सिंह भण्डारी, उपाध्यक्ष सूर्यकान्त धस्माना, नवीन जोशी, राजेंद्र शाह, गरिमा माहरा वसोनी, डॉ. प्रतिमा सिंह, राजेश चमोली, डॉ. जसविन्दर सिंह गंगो, लालचन्द्र शर्मा व अभिनव थापर आदि मौजूद रहे।



पुलिस अभिरक्षा में हिस्ट्रीशीटर पर गोली बरसाने वाले दबोचे

लक्सर पुलिस ने 24 घंटे में बदमाशों को दबोचकर किया अपना इकबाल बुलंद

शाह टाइम्स संवाददाता
रुड़की/लक्सर। एसएसपी हरिद्वार के कुशल नेतृत्व एवं प्रभावी पर्यवेक्षण में लक्सर क्षेत्र में हुई गोलीकांड की घटना का 24 घंटे के भीतर सफल खुलासा किया गया। मामले में पुलिस ने दो आरोपियों को गिरफ्तार किया है। इसके साथ ही विनय त्यागी को पेशी पर ले जाने वाले एक दरोगा और दो सिपाहियों को भी निलंबित किया गया है।

लक्सर में बुधवार को हिस्ट्रीशीटर विनय त्यागी के ऊपर बाइक बरमाशों ने उस समय गोली चला दी थी जब उसे रुड़की जेल से लक्सर कोर्ट में

पेशी पर पुलिस लेकर गई थी। घटना के बाद बाइक सवार आरोपी मौके से फरार हो गए थे। पुलिस ने नाकाबंदी करते हुए आरोपियों की तलाश शुरू कर दी थी। अब कार्रवाई करते हुए गठित की गई अलग-अलग पुलिस टीम द्वारा दोनों आरोपियों को थाना खानपुर क्षेत्र अंतर्गत ग्राम सिकंदरपुर के जंगलों से, बिजनौर हाईवे के पास से गिरफ्तार किया गया। गिरफ्तार दोनों आरोपियों का पूर्व में काशीपुर में हुई डकैती के मामले में जेल जा चुके हैं। पूछताछ में आरोपियों ने बताया कि कैसे मांगने पर



विनय त्यागी लगातार सनी यादव को जान से मरवाने की धमकी दे रहा था। जिस पर सनी काफी समय से विनय त्यागी की लगातार रेकी कर रहा था। उसे जानकारी मिली कि विनय त्यागी रुड़की जेल

❖पैसों के लेनदेन को लेकर विनय त्यागी पर किया था जानलेवा हमला

❖मामले में एक दरोगा व दो सिपाहियों पर भी गिरी गाज

❖पूर्व में काशीपुर में हुई डकैती में दोनों आरोपी जा चुके हैं जेल

में बंद है और 24 दिसंबर को लक्सर न्यायालय में पेशी पर लाया जाएगा। इसी जानकारी के आधार पर सनी ने अपने साथी अजय के साथ मिलकर बदले

पूछताछ में जो तथ्य सामने आए हैं उसके संबंध में जानकारी प्राप्त कर विधिक कार्रवाई की जारी है। आरोपियों के नाम सनी यादव उर्फ शंरा पुत्र कमल सिंह निवासी गुलजारपुर, थाना काशीपुर, जनपद उधमसिंह नगर, उम्र 28 वर्ष (मुख्य अभियुक्त) और अजय पुत्र कुंवर सैन निवासी खरमासा कॉलोनी, थाना कोतवाली काशीपुर, जनपद उधमसिंह नगर, उम्र 24 वर्ष बताए गए हैं। आरोपियों के पास से तमंचे भी बरामद किए गए हैं। पेशी के दौरान फायरिंग की

सामाजिक छवि खराब करने की मंशा से झूठे बयान देने पर दर्ज कराया मुकदमा

शाह टाइम्स संवाददाता
झरबेड़ा। क्षेत्र के गांव निवासी एक व्यक्ति द्वारा अन्तराष्ट्रीय अध्यक्ष शिरोमणि गुरु रविदास शिव महापीठ व राष्ट्रीय अध्यक्ष सन्त शिरोमणि गुरु रविदास अखाड़ा भारत के खिलाफ सोशल मीडिया पर उनकी सामाजिक छवि को धूमिल करने की मंशा से भ्रामक मिथ्यों के आधार पर झूठे बयान दिये जा रहे हैं। मामले में तहरीर देकर दो के खिलाफ मुकदमा दर्ज कराया गया है।

थाना झरबेड़ा क्षेत्र के गांव भक्तावाली निवासी संचित कुमार द्वारा पुलिस को तहरीर देकर बताया गया कि अन्तराष्ट्रीय अध्यक्ष शिरोमणि

गुरु रविदास शिव महापीठ व राष्ट्रीय अध्यक्ष सन्त शिरोमणि गुरु रविदास अखाड़ा भारत दुष्यंत कुमार गौतम के खिलाफ सोशल मीडिया पर पूर्व विधायक सुरेश राठौर व उसकी पत्नी उर्मिला राठौर द्वारा उनकी सामाजिक छवि को धूमिल करने की मंशा से भ्रामक मिथ्यों के आधार पर झूठे बयान दिये जा रहे हैं। इससे रविदास समाज में भारी ठेस पहुंची है। सुरेश राठौर रविदास पीठ में अपना वर्चस्व बनाने के लिए गौतम से रॉशर रखता चला आ रहा है। सुरेश राठौर व उर्मिला सनावर द्वारा आपस में कपट संधि करके भ्रामक झूठे अर्गल आरोप लगाने

के कारण समस्त रविदासिया समाज में इनके प्रति रोष व्याप्त होने से वैमनस्य का महेल है। सोशल मीडिया पर भ्रामक व झूठी खबर फैला कर उनके खिलाफ एक जानबूझ कर किया जा रहा षडयन्त्र है। इन दोनों के द्वारा झूठे विडियो बनाकर प्रसारित किये जा रहे हैं। जिससे फैल चुके हैं। कार्यक्रम की अध्यक्षता जॉइंट मजिस्ट्रेट दीपक रामचंद्र सेठ ने की।

जानकारी के अनुसार कार्यक्रम को संबोधित करते हुए देशराज कर्णवाल, उपाध्यक्ष, समाज कल्याण योजनाएं अनुश्रवण समिति (राज्यमंत्री स्तर) ने कहा कि मुख्यमंत्री के निर्देशानुसार प्रदेश

बहुउद्देशीय शिविर में सुनी जनसमस्याएं

शाह टाइम्स संवाददाता
रुड़की। “जन-जन की सरकार, जन-जन के द्वार” अभियान के अंतर्गत विकास खंड नारसन की न्याय पंचायत लिब्वरहेड़ी स्थित राजकीय उच्चतर माध्यमिक विद्यालय में जनसेवा शिविर का आयोजन किया गया। कार्यक्रम की अध्यक्षता जॉइंट मजिस्ट्रेट दीपक रामचंद्र सेठ ने की।

जानकारी के अनुसार कार्यक्रम को संबोधित करते हुए देशराज कर्णवाल, उपाध्यक्ष, समाज कल्याण योजनाएं अनुश्रवण समिति (राज्यमंत्री स्तर) ने कहा कि मुख्यमंत्री के निर्देशानुसार प्रदेश

की सभी न्याय पंचायतों में यह अभियान चलाया जा रहा है। इसका उद्देश्य विभिन्न विभागों द्वारा संचालित जन-कल्याणकारी योजनाओं का लाभ पात्र नागरिकों तक पहुंचाना तथा उनकी समस्याओं का त्वरित समाधान सुनिश्चित करना है।

शिविर में विभिन्न विभागों की जन-कल्याणकारी योजनाओं के माध्यम से सैकड़ों क्षेत्रवासियों को लाभान्वित किया गया। इस दौरान क्षेत्रवासियों द्वारा विभिन्न विभागों से संबंधित कुल 22 समस्याएं दर्ज कराई गईं, जिनमें भूमि विवाद, अतिक्रमण, जलभराव, आंगनबाड़ी भवन,



चक्रोड़ एवं साफ-सफाई से जुड़ी समस्याएं प्रमुख रहीं।इसमें से लगभग 10 समस्याओं का निस्तारण मौके पर ही जॉइंट मजिस्ट्रेट एवं सम्बंधित विभागों के अधिकारियों द्वारा किया गया, जबकि शेष समस्याओं के शीघ्र निस्तारण हेतु संबंधित विभागों को प्रेषित किया

गया। शिविर में रुड़की भाजपा जिला अध्यक्ष डॉ. मधु सिंह, राज्य मंत्री श्यामवीर सैनी, ब्लॉक प्रमुख प्रतिनिधि किन्नु चौधरी, तहसील दार विकास अवस्थी,गन्ना विकास समिति के चेयरमैन सुशील राठी, भाजपा नेता अनीस गौड़, जिला पंचायत सदस्य आजाद, ग्राम प्रधान शबनम, सी डी पी ओ सोनू कुमार, बीडीओ सुभाष सैनी, श्रम विभाग सहायक निदेशक अमित किशोर थपलियाल, ए बी डी ओ चंद्र शंकर भट्ट, लेबर इंस्पेक्टर अनिल पुरोहित, खाद्य एम एस रावत, पशुपालन से अमित पंवार आदि बड़ी संख्या में अधिकारी और स्थानीय लोग मौजूद रहे।

ड्रग्स इंस्पेक्टर ने किया मेडिकल स्टोरों का औचक निरीक्षण नियमों के उल्लंघन पर होगा सख्त एक्शन : मेघा

शाह टाइम्स संवाददाता
लक्सर। जनपद हरिद्वार के सुल्तानपुर एवं लक्सर क्षेत्र से प्राप्त लगातार शिकायतों को गंभीरता से लेते हुए ड्रग इंस्पेक्टर मेघा द्वारा शुक्रवार को दोनों क्षेत्रों के दर्जनों मेडिकल स्टोरों का औचक निरीक्षण किया गया। ड्रग इंस्पेक्टर मेघा ने बताया कि उक्त क्षेत्रों से लंबे समय से दवाओं की बिक्री एवं संचालन से संबंधित शिकायतें प्राप्त हो रही थीं, जिसके दृष्टिगत यह निरीक्षण अभियान चलाया गया। निरीक्षण के दौरान पाया गया कि कुछ मेडिकल स्टोर संचालक निरीक्षण के समय अपने स्टोर बंद कर मौके से चले गए। ऐसे मामलों में लगभग 06 मेडिकल स्टोरों को ताला बंद कराया गया। इसके अतिरिक्त लक्सर

क्षेत्र में एक मेडिकल स्टोर के क्रय-विक्रय पर तत्काल प्रभाव से रोक लगाई गई है।उन्होंने स्पष्ट किया कि संबंधित मेडिकल स्टोर संचालक विभागीय निरीक्षण एवं आवश्यक औपचारिकताओं को पूर्ण करने के उपरांत ही अपने स्टोर पुनः खोल सकेंगे। साथ ही सभी मेडिकल स्टोर संचालकों को सख्त निर्देश दिए गए हैं कि किसी भी परिस्थिति में एक्सपायरी दवाइयों का भंडारण अथवा विक्रय न किया जाए।

ड्रग इंस्पेक्टर ने चेतावनी दी कि भविष्य में निरीक्षण के दौरान यदि नियमों का उल्लंघन या एक्सपायरी दवाइयों का भंडारण पाया गया, तो संबंधित के विरुद्ध औपचारिक एवं प्रसाधन सामग्री अधि

❖लक्सर व सुल्तानपुर में कई मेडिकल स्टोर बंद करके भागे, तो कई पर लगवाया ताला



कार्रवाई की जाएगी। ड्रग विभाग द्वारा आगे भी इस प्रकार के औचक निरीक्षण निरंतर जारी रखे जाएंगे, ताकि आमजन को सुरक्षित एवं गुणवत्तापूर्ण दवाइयां उपलब्ध कराई जा सकें।

भगवानपुर इज्जतमें में पहुंचे लाखों लोग, मांगी अमन चैन की दुआ

शाह टाइम्स संवाददाता
भगवानपुर। भगवानपुर क्षेत्र के मोहितपुर गांव में तीन दिवसीय इज्जतमें का आयोजन किया गया जिसमें लाखों लोगों ने शिरकत की। आज शुक्रवार को समापन के दिन देश में अमन चैन की दुआएं मांगी गयी व यहां पहुंचे लोगों को दीन व दुनियावी तालीम के बारे में बताते हुए कुरान के बताये रास्ते पर चलने का आह्वान करते हुए कहा कि दुनिया के साथ दीनी तालीम भी जरूरी है। इस दौरान उलेमाओ ने लोगों से तालीम के प्रति गंभीरता से हासिल करने के आह्वान किया और कहा कि अपने बच्चों को इल्म जरूर दिलवायें जो बच्चे के केवल दुनियावी तालीम हासिल कर रहे हैं उन्हें दीनी तालीम भी जरूर दिलवायें तभी हम दुनिया व आख़रत संवार सकते हैं।

इन्तमें में यूपी उत्तराखण्ड पंजाब हरियाणा सहित कई प्रदेशों

से आवाम ने शिरकत की और उलेमाओं की बातों को गंभीरता से सुना और उन पर दिलन से अमल करने का अह्वान किया गया। दूर दराज से आये लोगों की शिदमत के लिए लोगों ने दिल से इस्तकबाल करते हुए उनके खाने पीने व रहने की व्यवस्था की। और तीन दिन से चलने वाला यह इज्जतमा पूरे सकून व शांति के साथ संपन्न हुआ जिसमें उलेमाओं ने देश व दुनिया में अमन की दुआये मांगी। आज भगवानपुर के मोहितपुर गांव में तीन दिवसीय इज्जतमें का समापन हुआ। 24 दिसंबर से 26 दिसंबर तक चले इज्जतमें में लाखों की तादाद में लोगों ने शिरकत की। इस दौरान उलेमाओं ने देश में अमन शांति और तरक्की की दुआ मांगी। भगवानपुर क्षेत्र के मोहितपुर गांव में तीन दिवसीय इज्जतमें का आयोजन किया गया था जिसका आज समापन हो गया। इज्जतमा में



लोगों को दीन की बातें बताई जाती हैं। लोगों को बुराई से बचने तथा इबादत कर अल्लाह को राजी करने की बातें बताई जाती हैं। दीन

को फैलाने के लिए जमाते निकाली जाती हैं। लोगों को बताया जाता है कि इस्लाम प्यार और मोहब्बत का पैगाम देता है। इंतजामिया कमेटी

के द्वारा आने वाले लोगों को सुविधाओं का खास ख्याल रखा गया। जगह जगह स्टील लगाकर लोगों को चाय नाश्ता कराया गया।

बीएसएम में वीरबाल दिवस पर प्रतियोगिता

शाह टाइम्स संवाददाता
रुड़की। बी.एस.एम. इण्टर कॉलेज रुड़की में आज वीर बाल दिवस को विभिन्न प्रतियोगिताओं के आगाज के साथ मनाया गया। कार्यक्रम में पधारे वीर मुख्य अतिथि बी.एस.एम. शिक्षण संस्थान के प्रबंधक ममदेश कुमार शर्मा ने छात्रों, अधिभावकों एवं शिक्षकों को संबोधित करते हुए कहा कि वीर बाल दिवस हर साल 26 दिसंबर को 10वें गुरु गोविंद सिंह जी के सहिबजादे बाबा फतेह सिंह और जोरावर सिंह की धर्म की रक्षा के लिए किये गए शहादत को सम्मान देने के लिए मनाया जाता है।

बी. एस.एम. शिक्षण संस्थान के सचिव रजनीश कुमार शर्मा

एडवोकेट ने विशिष्ट अतिथि के रूप में कार्यक्रम में पधार कर कार्यक्रम की शोभा को और भी बढ़ा दिया। उन्होंने भी छात्रों को संबोधित किया और अपने संबोधन में कहा कि केवल युद्ध में ही वीरता का परिचय नहीं दिखाया जाता वीरता अपने आप के लिए किए गए हर उस कार्य का परिचारक है जिससे देश की आन, बान और शान बढ़ती हो। ‘वीर बाल दिवस’ के इस उपलक्ष्य में गुरु गोविंद सिंह के उन दोनों पुत्रों से हमें प्रेरणा लेनी चाहिए। प्रधानाचार्य कैप्टन अजय कौशिक ने छात्रों को वीर बाल दिवस’ के बारे में विस्तृत जानकारी दी। प्रधानाचार्य कैप्टन अजय कौशिक ने कहा कि आज विद्यालय



में विभिन्न प्रतियोगिताओं का आयोजन किया गया जिसमें छात्रों द्वारा 100 मीटर 200 मी की दौड़ में प्रतिभाग किया गया। इस अवसर पर विद्यालय में निबंध प्रतियोगिता, किंवदन्ती प्रतियोगिता, चित्रकला प्रतियोगिता एवं वाद-विवाद प्रतियोगिता का भी आयोजन किया गया। कार्यक्रम में अमित कपिल डॉ. अभय ढौंडियाल, अखिलेश मोहन शर्मा, डॉ. उदयन, जितेश कुमार, विशेष कुमार, नीरज कुमार वर्मा, शैलेन्द्र पन्त, मोहित कुमार, पवन कपिल, विनय कुमार वर्मा आदि मौजूद रहे।

यूक्रेन भेजा गया था यूक्रेन पहुंच कर भारतीय युवकों को यूक्रेन और रूस के बीच चल रही जंग में जबरदस्ती धकेला गया ऐसे ही कई भारतीय यूक्रेन में फंस गए हैं जिसमें कई भारतीयों की मौत भी हो गई है। यूक्रेन से भाग कर भारत लौटे उत्तराखंड के रहने वाले युवक ने सरकार से भारतीय को वापस लाने की मांग की है। मंगलौर में किसान यूनियन के साथ मिलकर प्रेस वार्ता करते सरकार से जालसाजी कर भारतीय युवकों को फुसलाकर विदेश भेजने वाले

एजेंटों के खिलाफ कार्रवाई किए जाने की मांग की है। वह 1 जनवरी को पानीपत से दिल्ली तक पर्यटन निकाल कर सरकार से भारतीयों को वापस लाने की मांग करेंगे। किसान यूनियन के जिलाध्यक्ष ने कहा कि एजेंट नौकरी के नाम पर भारतीयों को विदेशों में फंस रहे हैं कई भारतीय युवकों को मौतें भी हो चुकी है लेकिन सरकार इसपर कोई ध्यान नहीं दे रही है। सरकार को जल्द से जल्द विदेश में फंसे भारतीयों को वापस लाने के लिए कदम उठाना होगा

रेलवे के अधिकारियों ने आम रास्ते पर बैरिकेडिंग लगाकर किया बंद

शाह टाइम्स संवाददाता
लक्सर। प्लेटफार्म पर चढ़ने के लिए रास्ते को रेलवे के अधिकारियों ने बंद कर दिया है जिससे आम जनता में रोश व्याप्त है लक्सर तहसील व्यापार मंडल अध्यक्ष मनोज वर्मा ने कहा कि कोरोना काल के दौरान रेलवे के प्लेटफार्म पर चढ़ने के लिए जो रास्ता था उसको रेलवे के अधिकारियों द्वारा बंद कर दिया गया था और कहा था कि कोरोना काल खत्म होने के बाद इस रास्ते को खोल दिया जाएगा उन्होंने कहा रास्ता खोलने की तो बात बहुत दूर की है रेलवे के अधिकारियों ने उस रास्ते को और बंद कर दिया है दिव्यांगजन एवं बुजुर्गों के लिए रेलवे स्टेशन पर जाने के लिए केवल एक ही रास्ता था वह भी आज बंद कर दिया गया है उन्होंने कहा हमारी सरकार के नेताओं से एवं रेलवे के अधिकारियों से एक ही रिक्वेस्ट है कि दिव्यांग जनों एवं बुजुर्गों की परेशानी को देखते हुए जब तक उनके लिए कोई सुविधा प्लेटफार्म पर जाने की ना हो तब तक इस रास्ते को खोल देना चाहिए अन्य हम सभी मजबूर होकर धरना प्रदर्शन करेंगे लक्सर तहसील व्यापार महामंत्री आशीष अग्रवाल ने कहा कि जिस तरह से रेलवे के अधिकारियों के द्वारा आज आम रास्ता बंद किया गया है यह बहुत ही गलत है उन्होंने कहा दिव्यांग एवं बुजुर्ग व्यक्ति ओवर ब्रिज पर कैसे चढ़ेगा और कैसे प्लेटफार्म तक पहुंचेगा उन्होंने कहा जिस वक्त कोरोना काल आया था तो रेलवे के अधिकारियों के द्वारा बड़े-बड़े दावे किए गए थे की कोरोना काल के बाद इस रास्ते को खोल दिया जाएगा आज यह रास्ता पूरी तरह से रेलवे के अधिकारियों ने अपनी हट धर्मा दिखाते हुए बंद कर दिया है अब दिव्यांग एवं बुजुर्ग लोग प्लेटफार्म पर जाने के लिए तस जाएंगे।

